

# सबसे तेज़ भारतीय बेसबाल पिचर

**भा**रत के सबसे तेज़ बेसबाल पिचर तलाशने के लिए हुई प्रतियोगिता में रिकू ब्रह्मदीन सिंह ने अमेरिका की एक अग्रणी लीग के लिए लॉस एंजिलिस में प्रशिक्षण पाने का 1,00,000 डॉलर का अनुबंध जीता है। दूसरा स्थान प्राप्त करने वाले दिनेश कुमार पटेल भी उनके साथ प्रशिक्षण के लिए जाएंगे।

सिंह और पटेल मेजर लीग बेसबाल के प्रतिभा खोजी जे.बी. बर्नस्टीन की स्पांशरिंग में प्रशिक्षण प्राप्त करेंगे। साथ ही, उन्हें वर्ष 2009 के सत्र में खेलने वाली किसी प्रोफेशनल टीम के लिए कोशिश करने का भी मौका मिलेगा।

यह खोज प्रतियोगिता अमेरिकी खेलकूद वैश्विक खिलाड़ी खोज योजना के तहत दिसंबर 2007 में भारत में आयोजित की गई थी। प्रतियोगिता के लिए पहले 20 शहरों में खिलाड़ियों की खोज की गई। उसके बाद नई दिल्ली, मुंबई, कोलकाता, बैंगलूर, चेन्नई और चंडीगढ़ में क्वालीफाइंग राउंड आयोजित किए गए। फ़ाइनल मुंबई में आयोजित किया गया।

प्रतियोगिता में विजेता के लिए बोनस राउंड में सफलता पर 10 लाख डॉलर की राशि तय की गई थी। इसके लिए 151 किलोमीटर प्रति घंटे की गति से तीन स्ट्राइक पिच करने थे। लेकिन, इस बोनस राउंड में सिंह कोई स्ट्राइक न कर सके।

अमेरिका के राजदूत डेविड सी. मलकर्फ़ ने सिंह और



ऊपर: भारत के सबसे तेज़ बेसबाल पिचर की खोज के लिए आयोजित प्रतियोगिता में दूसरे स्थान पर रहे दिनेश पटेल को बधाई देते हुए अमेरिका के राजदूत डेविड सी. मलकर्फ़। साथ में हैं प्रतियोगिता के विजेता रिकू ब्रह्मदीन सिंह (विल्कुल बाएं) और कोच एवं दुभाषिण दीपेश सोलंकी।

पटेल को बधाई देते हुए कहा, “इन युवकों के लिए यह एक शानदार सुअवसर है। साथ ही, मेजर लीग बेसबाल के लिए भी यह शानदार सुअवसर है। मेजर लीग बेसबाल में अनेक

राष्ट्रों के तमाम प्रतिभागी हैं, लेकिन अब तक उसमें भारत जैसे महान देश का कोई प्रतिनिधित्व नहीं था।”  
<http://www.themilliondollararm.com/index.php>